



«ІНВЕСТЫЦЫІ»  
Ў ЧУЖУЮ  
КІШЭНЮ

7

ГЕРОІ  
КАЛІНКАВІЧ  
І МАЗЫРА

11



Выдаецца  
з 9 жніўня 1917 г.

Родная газета на роднай мове



# ЗВЕЗДА

3

ЛЮТАГА 2024 г.

СУБОТА

№ 24 (30158)



КОРАТКА

• У выхадня нарады ДПС па ўсёй краіне ўдзельца павышаную ўвагу выкананню Правіл дарожнага руху.

• Наступны перапіс сельніцтва пройдзе ў Беларусі ў 2030 годзе.

• Попыт сярэдняга і малога бізнесу на банкаўскія пазыкі ў 2023 годзе вырас больш як на 40 працэнтаў.

• Сетку ўніверсітэцкіх клінік створаць у нашай краіне.

• У Беларусі стане больш медустаноў, дзе можна прайсці медагляд.

• У Віцебскай вобласці да канца года знята забарона на звышнорматывы вываз прадуктаў у Латвію і Літву.



## «ТРЭБА ЎДАСКАНАЛЬВАЦЬ РАБОТУ І ВЫХОДЗІЦЬ НА БОЛЬШ ВЫСОКІ ЎЗРОВЕНЬ»

Ад айчынных лыж да сельгассховішчаў:  
якія задачы стаяць перад Кіраўніцтвам спраў Прэзідэнта

Аляксандр Лукашэнка прыняў з дакладам кіраўніка спраў Прэзідэнта Беларусі. Напачатку беларускі лідар адзначыў, што Юрый Назараў ужо другі год знаходзіцца на гэтай пасадзе. Прэзідэнт нагадаў, што перад Кіраўніцтвам спраў было пастаўлена шмат пытанняў і задач, якія канкрэтызаваліся і ўдакладняліся ў ходзе работы.

### «Пытанне дзяржаўнае»

«Я ўважліва вывучыў вынікі работы арганізацый, — адзначыў кіраўнік дзяржавы. — Адзінае, магу сказаць, каб за гэтымі агульнымі лічбамі мы бачылі і праблемы. Бо ёсць арганізацыі (у цябе іх 67), якія працуюць і не так паспяхова, на якія трэба больш сур'ёзную ўвагу звярнуць». Пры гэтым Прэзідэнт параўнаў добрыя вынікі з лесам, за якім можна не заўважыць куста (гэта значыць праблему).

Аляксандр Лукашэнка падкрэсліў, што вынікі, у тым ліку фінансавыя, арганізацый і прадпрыемстваў, якія адносяцца да Кіраўніцтва спраў Прэзідэнта, нядэрэнныя. «І па галінах: і сельская гаспадарка, і будаўніцтва, і «Белмастацпромыслы», — удакладніў беларускі лідар. — Усе лічылі раней, што Кіраўніцтва спраў — гэта сабраў прынадныя кавалкі дзесьці, і жыццё «ў шакаладзе». Не! Канцэрн «Белмастацпромыслы» чаго варты. Але ёсць кірункі, якія мне хацелася б, каб Кіраўніцтва спраў развівала: нахштальт музычных інструментаў і іншае. Наша нацыя — музычная, адукаваная ў гэтым плане, а мы ў асноўным купляем імпортнае. Нешта там паспрабавалі ў Барысаве аднавіць, на гэтым і заглухла. Гэта, вядома, пытанне дзяржаўнае, не толькі Кіраўніцтва спраў».



Фота БелТА.

У сувязі з гэтым Юрыю Назараву, як вопытнаму чалавеку, даручана паглядзець і на дзяржаўныя арганізацыі, якія павінны падключыцца і зрабіць максімум для развіцця гэтага кірунку. «Ён няпросты, але калі Кіраўніцтва спраў Прэзідэнта за гэта не возьмецца, ніхто аператыўна гэтае пытанне не вырашыць і не падыме гэтую галіну», — лічыць Аляксандр Лукашэнка.

Звярнуў увагу Прэзідэнт і на работу прадпрыемства па выпуску лыж і іншага спартыўнага інвентару «Целяханы». «Таксама трэба

абавязкова ўдасканальваць работу і выходзіць на больш высокі ўзровень», — даручыў кіраўнік дзяржавы.

Па яго меркаванні, у Беларусі, якая з'яўляецца адносна паўночнай краінай, дзеці павінны больш часу праводзіць на вуліцы. «А вуліца сёння — гэта лыжы перш за ўсё, — патлумачыў Аляксандр Лукашэнка. — Трэба са школьных гадоў прывіваць ім гэтыя веды, вопыт для таго, каб здаровыя проста людзі былі, а не сядзелі ў інтэрнэце і не тыцкалі ў тэлефон».

СТАР. 2

### Пасля размеркавання

## На работу — раненька

Двайняты Кацярына і Лізавета МАРЗАН  
больш за паўгода працуюць  
ветэрынарнымі фельчарамі сельгаспрадпрыемства

Каця і Ліза не проста вясёлыя, сімпатычныя 19-гадовыя дзяўчаты. Кацярына Андрэеўна і Лізавета Андрэеўна — спецыялісты, яны ветэрынарныя фельчары сельгаспрадпрыемства. І пакуль іх равеснікаў мамкі нават яшчэ і не думваюць будзіць на заняткі, нашы герані падхопліваюцца а палове шостаі, хуценька збіраюцца, п'юць чай, бо ў шэсць раніцы нярэдка трэба ўжо быць на ферме.



Фота Валерыя КАРАЎІ.

СТАР. 5

### Спажывец

## АДНА КУРЫЦА ДАРАЖЭЙШАЯ ЗА ПУД СЛІЎ

Што і па якіх цэнах можна было набыць  
на рынку сто гадоў таму

Як сцвярджаюць гісторыкі, грошы чалавецтва прыдумала ў VII—VI стагоддзях да нашай эры. І тады ж чалавек адкрыў для сябе задавальненне траціць гэтыя самыя грошы на патрэбныя і непатрэбныя рэчы. А вытворцы тавараў і паслуг, у сваю чаргу, сталі вучыцца прыцягваць пакупніка, робячы першыя насьмелыя крокі на шляху маркетынгу.

Зрэшты, глыбіні стагоддзяў па кінем археолагам, зазірнем усяго толькі крыху менш чым на стагоддзе таму. У якую суму абыходзіўся нашым прабабулям і прадзедам паход на рынак?

Каб адказаць на гэта пытанне, адпраўляемся ў аддзел старадрукаў і рэдкіх кніг Прэзідэнцкай бібліятэкі Рэспублікі Беларусь. Фонды аддзела — больш за 70 тысяч адзінак унікальных выданняў, самае старажытнае з якіх датуецца 1537 годам (выданне на лацінскай мове па праве).



Знакаміты «Каляндар калгасніка», які карыстаўся попыткам па ўсім Савецкім Саюзе.

СТАР. 8

### ЦЫТАТА ДНЯ




Раман ГАЛОЎЧАНКА,  
прэм'ер-міністр:

«Для Беларусі як для прамыслова развітой краіны вельмі важная лічбавізацыя рэальнага сектара эканомікі.

Магчымасці прамысловага інтэрнэту рэчаў, лічбавых двайнікоў, новых тэхналогій сувязі здольныя вывесці вытворчасць на новы ўзровень, забяспечыць рост прадукцыйнасці працы і канкурэнтаздольнасці прадукцыі. Для рэалізацыі гэтага кірунку ў бягучым годзе запускаяцца праект па стварэнні і ўкараненні на базавых прадпрыемствах краіны прамысловай лічбавай платформы з улікам канцэпцыі «Індустрыя 4.0». Яна дасць магчымасць інтэграваць створаныя ў сферы прамысловасці функцыянальныя дадаткі і павысіць аўтаматызацыю ўсяго цыкла вытворчасці».

ISSN 1990 — 763X



9 771990 763008